

**பதவிகள் - வெற்றிடம்**

**பதிவாளர் நாயகம் திணைக்களம்**

முஸ்லிம் விவாக பதிவாளர் பதவி - களுத்துறை மாவட்டம்

இங்கு கீழே அட்டவணையில் குறிப்பிடப்பட்டுள்ள பிரிவுகளில் உள்ள முஸ்லிம் விவாக பதிவாளர் பதவிகளுக்காக விண்ணப்பம் கோரப்படுகின்றன.

2. விண்ணப்பதாரர்கள் உரிய விவாகப் பதிவு செய்கின்ற பிரிவினுக்குள் நிரந்தர முகவரியை உடையவர்களாகவும், குறிப்பிடத்தக்களவு சொத்துக்களுக்கு உரிமையாளிகளாகவும், பிரதேச மக்களின் நன்மதிப்பையும் ஒத்தாசையையும் பெறுகின்றவர்களாகவும் இருத்தல் வேண்டும்.

3. இப்பதவிக்காக முஸ்லிம் ஆண்களுக்கு மட்டும் விண்ணப்பிக்க முடியும்.

4. விண்ணப்பதாரரின் வயது 21 வருடங்களுக்கு குறையாமல் இருப்பதோடு, 60 வருடங்களுக்கு மேற்படாதும் இருத்தல் வேண்டும்.

5. விண்ணப்பதாரர் விவாகம் செய்தவர்களாக இருத்தல் வேண்டும்.

6. கல்வி மற்றும் ஏனைய துறைமைகள் போன்றவை சம்பந்தமான மேலதிக விபரம் உரிய மாவட்ட செயலாளர் அலுவலகம், காணி மற்றும் மேலதிக மாவட்டப் பதிவாளர் அலுவலகம், பிரதேச செயலாளர் அலுவலகம், கிராம அலுவலர் அலுவலகம், கிராம அபிவிருத்திச் சபை மற்றும் கூட்டுறவுச் சங்கம் போன்ற பதிவுப் பிரிவின் பொது இடங்களில் பார்வைக்காக வைக்கப்பட்டுள்ள அறிவித்தல்களிலிருந்து தெரிந்து கொள்ளலாம்.

7. இது சம்பந்தமாக தேவையான விண்ணப்பங்களை உரிய மாவட்டத்தின், மாவட்ட செயலாளர் (அரசாங்க அதிபர்) அவ்வலகத்திலிருந்தும் காணி மற்றும் மாவட்டப் பதிவாளர் அவ்வலகத்திலிருந்தும் பெற்றுக்கொள்ளலாம்.

8. பூரணப்படுத்தப்பட்ட விண்ணப்பங்களை 2005, ஆனி மாதம் 13 ஆந் திகதியோ அதற்கு முன்போ அட்டவணையில் குறிப்பிடப்பட்டுள்ள முகவரிக்குக் கிடைக்குமாறு பதிவுத்தபால் மூலம் அனுப்புதல் வேண்டும்.

எல். கே. ரத்னசிறி,  
பதிவாளர் நாயகம்.

பதிவாளர் நாயகம் அலுவலகம்,  
இல. 280, பிரதான வீதி,  
கொழும்பு 11,  
2005.04.26.

அட்டவணை

மாவட்டம்	பிரதேச	விண்ணப்பங்கள்	விண்ணப்பங்கள்
	செயலாளர்	கோரப்படும்	அனுப்ப வேண்டிய
	பிரிவு	பிரிவும் பதவியும்	முகவரி
களுத்துறை	பேருவளை	சீனன்கோட்டை பிரதேச முஸ்லீம்	மாவட்ட செயலாளர்/மேலதிக பதிவாளர் நாயகம்,
		விவாக பதிவாளர் பதவி	மாவட்ட செயலகம்,
			களுத்துறை.

5-3 1 2

**பரீட்சைகளும் பரீட்சைப் பெறுபேறுகளும் பிறவும்**

தொழில் நுட்பவியல் நிறுவனம்-மொறட்டுவைப்  
பல்கலைக்கழகம்

தொழில்நுட்பவியல் தேசிய டிப்ளோமா கற்கைநெறிக்கான  
அனுமதி-2005/2006

மொறட்டுவைப் பல்கலைக்கழகத்தின் தொழில்நுட்பவியல் நிறுவனத்தினால் நடத்தப்படும் மூன்று வருடகால முழுநேர தொழில்

நுட்பவியல் டிப்ளோமா கற்கைநெறிக்குத் தெரிவுசெய்வதற்காக தகுதிவாய்ந்த பரீட்சார்த்திகளிடமிருந்து விண்ணப்பங்கள் கோரப்படுகின்றன. இக்கற்கை நெறியானது, மொறட்டுவைப் பல்கலைக்கழகத்தின்தொழில்நுட்பவியல் நிறுவனத்துக்கான புதிய கட்டிட நிலையங்களில் நடத்தும்வரை, மொறட்டுவைப் பல்கலைக்கழகக் கட்டிட நிலையங்களிலேயே நடத்தப்படும்.

1. **පොතුව**:- இரண்டு வருட படிப்பையும் ஒரு வருட தொழிற் பயிற்சியையும் உள்ளடக்கிய இத்தொழில்நுட்பவியற் தேசிய டிப்ளோமா கற்கைநெறியானது ஆங்கில மொழிமூலம் நடத்தப்படுகின்றது. பின்வரும் கற்கைத்துறைகளில் கற்கைநெறிகள் வழங்கப்படுகின்றது :-

- இரசாயன எந்திரவியற் தொழில்நுட்பவியல் ;
- குடிசார் எந்திரவியற் தொழில்நுட்பவியல் ;
- மின்சார எந்திரவியற் தொழில்நுட்பவியல் ;
- இலத்திரன் தொலைத்தொடர்பு எந்திரவியற் தொழில்நுட்ப வியல் .
- கடல்சார் எந்திரவியற் தொழில்நுட்பவியல் ;
- பொறிமுறை எந்திரவியற் தொழில்நுட்பவியல் ;
- கப்பற்றுறை கல்வியும் தொழிநுட்பவியலும் ;
- பல்பகுதிய தொழில்நுட்பவியல் ;
- புடவை ஆடைத் தொழில்நுட்பவியல்.

## 2. தகைமைகள் :

### 2.1 வயது :

(அ) விண்ணப்பதாரிகள் , விண்ணப்பங்கள் ஏற்றுக் கொள்ளப்படும் கடைசித் திகதியன்று 24 வயதிற்குக் குறைந்தவர்களாக இருத்தல் வேண்டும் ;

(ஆ) விண்ணப்பங்கள் ஏற்றுக்கொள்ளப்படும் கடைசித் திகதியன்று 20 வயதிற்குக் குறைந்த விண்ணப்ப தாரர்களுக்குக் கப்பற்றுறைக் கல்வித் தொழில் நுட்பவியல் பாடநெறிக்கான அனுமதிக்கு முன்னுரிமை வழங்கப்படும் ;

(இ) ஏதாவது பல்கலைக்கழத்திலோ (இலங்கை திறந்த பல்கலைக்கழகம் தவிர்த்த) கல்வி அமைச்சின் கீழ்வரும் உயர்கல்வி நிறுவனத்திலோ பதிவு செய்து கொண்டுள்ளமுழு நேர மாணவர்கள் தேசிய தொழில் நுட்பவியல் கற்றைநெறிக்கு விண்ணப்பிக்கவோ பதிவு செய்துகொள்ளவோ தகுதியற்றவர்கள் ஆவர்.

2.2 **கல்வித் தகைமை**:- விண்ணப்பதாரிகள் இலங்கை பரீட்சைகள் ஆணையாளரினால் நடத்தப்பட்ட க. பொ. த. (உ. த.) பரீட்சையின் கீழ் குறிப்பிட்டுள்ள பாடங்களில் மூன்றிற்குக் (03) குறையாமல் சித்திபெற்றிருத்தல் வேண்டும் :-

- இணைந்த கணிதம்
- உயர் கணிதம்
- பௌதிகவியல்
- இரசாயனவியல்

இலங்கை பரீட்சைகள் ஆணையாளரினால் 2002 அல்லது 2003 அல்லது 2004 ஆம் ஆண்டுகளில் நடத்தப்பட்ட க. பொ. த. (உ. த.) பரீட்சைகளில் ஒன்றில் ஒரே தடவையில் சித்தியடைந்திருக்க வேண்டும்.

## 3. தெரிவுசெய்தவதற்கான தகைமைகள் :

3.1 **கற்கைக்கான அனுமதி**:- அனுமதிக்கான தெரிவானது க. பொ. த. (உ. த.) பரீட்சையில் பெற்ற பெறுபேற்றின் அடிப்படையிலும், மொறட்டுவைப் பல்கலைக்கழகத்தின்

தொழில்நுட்பவியல் நிறுவனத்தினரால் நடத்தவிருக்கும் இயல்புத் திறமைப் பரீட்சையில் சித்தியடைவதிலும் தங்கியிருக்கும். இயல்புத் திறமைப் பரீட்சையில் சித்தி எய்தியவர்களில், க. பொ. த. (உ. த.) பரீட்சையில் அதிகூடிய பெறுபேற்றையுடையவர்கள் திறமை வரிசையில் தெரிவு செய்யப்படுவர் . அதாவது, இசற் மதிப்பீட்டு முறை (Z-Score) என்பதை அடிப்படையாகக் கொண்டு தெரிவு செய்யப்படுவர். 40% திறமையின் அடிப்படையிலும், 60% மாவட்ட ஒதுக்கீடு அடிப்படையிலும் தெரிவு நடைபெறும்.

3.2 **கற்கைத் துறை**:- கற்கைத் துறைகளுக்கு மாணவர்களைத் தெரிவுசெய்கையில் இயல்புத்திறமைப் பரீட்சைப் புள்ளியையும், தத்துள்ள விண்ணப்ப விருப்பு வரிசையையும் சேர்த்துக் கருத்திற்கொள்ளப்படும்.

## 4. விண்ணப்பிக்கும் முறை :

### 4.1 விண்ணப்பப்படிவம் :

(i) வர்த்தமானியில் கொடுக்கப்பட்டுள்ள ஆங்கிலமாதிரி விண்ணப்பப்படிவத்தின் பிரதி போன்று தயாரிக்கப்பட்ட படிவத்தில் விண்ணப்பங்கள் ஆங்கிலத்தில் பூர்த்தியாக்கப்பட்டு, உறுதிப்படுத்தப்பட்டு பின்வரும் ஆவணங்களின் பிரதிகளுடன் அனுப்பப்படல் வேண்டும் :-

- \* க. பொ. த. (உ. த.) சான்றிதழ் ;
- \* க. பொ. த. (உ. த.) இசற்-மதிப்பீட்டு (Z-Score) ;
- \* பாடசாலை விலகற் சான்றிதழ் ;
- \* பிறப்புச் சான்றிதழ் ;
- \* தேசிய அடையாள அட்டை.

மாதிரி விண்ணப்பப்படிவத்தை பின்வரும் இணைய முகவரியில் பெற்றுக்கொள்ளலாம் :-

<http://www.mrt.ac.lk/itum>

(ii) விண்ணப்பப்படிவமானது, கடித உறையின் இடது மேல் மூலையில் “என்டிரி அனுமதி - 2005/ 2006” எனக் குறிக்கப்பட்டு “பணிப்பாளர் , தொழில் நுட்பவியல் நிறுவனம், மொறட்டுவை பல்கலைக் கழகம், கட்டுப்பெத்தை, மொறட்டுவை” என்ற முகவரிக்கு பதிவுத்தபாலில் அனுப்பப்படுதல் வேண்டும்.

(iii) விண்ணப்பப்படிவமானது விண்ணப்ப முடிவுத் திகதி அன்றோ அல்லது அதற்கு முன்னதாகவோ “பணிப்பாளர் , தொழில்நுட்பவியல் நிறுவனம், மொறட்டுவைப் பல்கலைக்கழகம்” என்ற முகவரிக்கு வந்தடைதல் வேண்டும்.

(iv) விண்ணப்பதாரிகள் கப்பற்றுறைசார் கற்கை நெறிக்கோ (வகை 1) அல்லது ஏனைய கற்கை நெறிக்கோ (வகை 2) அல்லது இரண்டிற்குமோ விண்ணப்பிக்கலாம். இரண்டிற்கும் விண்ணப்பிக்கு மிடத்து உங்கள் விருப்பு வரிசையை தெரியப்படுத்தல் வேண்டும்.

### 4.2 விண்ணப்பக் கட்டணம் :

எந்த ஒரு இலங்கை வங்கிக் கிளையிலாவது “ஒருவகை” கற்கைநெறிக்காக ரூ. 150 ஐ (நூற்றுஐம்பது ரூபா) / (அல்லது, “வகை ஒன்று”க்கான கப்பற்றுறைக்கும், “வகை

